



Програмата за Месна самоуправа (Капитални расходи) – ДАО
Подпрограма за месна самоуправа (тековно оперативни расходи) Д10
на Општина Кисела Вода за 2022 година

Врз основа на член 36 став 1 точка 15 од Законот за локална самоуправа (Службен Весник на РМ бр.5/02), и член 34 став 1 точка 41 од Статутот на Општина Кисела Вода (“Службен гласник на Град Скопје” бр.8/2005 и “Службен гласник на Општина Кисела Вода бр.13/06), Советот на Општина Кисела Вода на Петтата пленарна седница одржана на 30.Декември 2021 година 2021 година, донесе:

Програмата за Месна самоуправа (Капитални расходи) – ДАО
- Подпрограма за Месна самоуправа (тековно оперативни расходи) –
Д10 на Општина Кисела Вода за 2022 година

Заведено под арх.бр: 09-10907/19 од 30 Декември 2021

Во прилог Програмата на Секторот за Месна самоуправа и социјална заштита за 2022 година,






- Програмата за Месна самоуправа (Капитални расходи) – ДА0
- Подпрограма за Месна самоуправа (тековно оперативни расходи) – Д10 на
Општина Кисела Вода за 2022 година

ВОВЕД

Граѓаните на Општина Кисела Вода ги разгледуваат и завземаат ставови за работите од непосредно и секојдневно значење од својот живот и работа преку облиците на месна самоуправа. Месната самоуправа во Општина Кисела Вода е организирана преку 15 урбани и месни заедници од кои урбаните се основани во градските подрачја а во населените места, месни заедници. Во организација на секторот за Месна самоуправа и социјална заштита, Градоначалникот на Општина Кисела Вода ги посетува урбаните и месните заедници два или повеќе пати во годината, од каде што се црпат релевантни информации директно од граѓаните кои живеат во тој дел од Општината за сите проблеми со кои се соочуваат и се во доменот на одлучување на Општината и воедно се сумираат резултатите за договореното од претходната средба. На овие средби со граѓаните што се одржуваат во објектите на урбаните и месните заедници како што може да се види погоре се континуирани низ целата година по дневен ред на истите се поставуваат најразлични прашања и се бара потреба за нивно решавање пред се за комуналната инфраструктура на соодветното подрачје, изградба и одржување на објекти од јавен интерес (водоводи, улици, културни домови, спортски објекти, паркови, детски игралишта и др), заштита на животната средина, покренување на иницијативи за уредување на просторот, организирање на културни, спортски и забавни манифестации и други работи од непосредно секојдневно значење за животот и работата на граѓаните.

Покрај редовните посети на урбаните и месните заедници во 2022 година се предвидува одржување и на повеќе програмски активности во секоја месна-урбана заедница како и активно вклучување на НВО-граѓанските здруженија во активностите на општината и создавање на ефикасни механизми за взаемна соработка и за градење на партнерски однос за зголемувањето на влијанието на граѓанските организации во креирање на политиката на општината за нејзиниот развој.

Покрај другото Секторот за месна самоуправа ќе учествува, помага и дава логистичка поддршка и за другите настани во организација на останатите Сектори во општината пред се во одбележувањето на денот на Општината, потоа одржување на манифестациите како (денови на Пушкин, денови на Шопен, Културно лето Три круши 2022, спортските манифестации и др).





- Програмата за Месна самоуправа (Капитални расходи) – ДА0
- Подпрограма за месна самоуправа (тековно оперативни расходи) – Д10 на
Општина Кисела Вода за 2022 година

►Агенда за посета на Градоначалникот на Општина Кисела Вода на урбаните и месните заедници

Секторот за Месна самоуправа и социјална заштита веќе ја има изготвено Агендата за посета на Градоначалникот на сите урбани и месни заедници, која што предвидува посета на истите во првата половина на месеците: март и октомври.

Значи, сметајќи дека најдобриот извор на информации за проблемите што ги тиштат граѓаните доаѓа од самите средби на граѓани кои ги организира секторот за месна самоуправа и социјална заштита, а ги истакнуваат граѓаните во тие моменти и понатаму ќе се влечат приоритетите за реализација на проектите од горенаведените средби.

►Изработка на информативни табли со различна содржина кои би се поставувале на целата територија на општина Кисела Вода

Финансиска конструкција – 590 000,00 денари

Секторот за Месна самоуправа и социјална заштита планира секаде каде што ќе се јави потреба по урбани и месни заедници на територијата на општина Кисела Вода, посебно во делот со хигиената да се постават информативни табли кои со текстот што ќе биде испишан ќе испраќа порака до граѓаните пред се за заштитата на животната средина и здравите навики.

Одделението за месни заедници, невладини организации и социјална заштита

Невладини организации е термин кој се употребува во западната терминологија и ги определува сите форми на здружување на граѓаните кои настанале поради остварување на одредени (заеднички) цели. Општина Кисела Вода има за цел да ја зајакне и унапреди соработката со граѓанскиот сектор, со што ќе дојде до промовирање на неговата улога и да го зголеми граѓанското учество во креирањето на локалните политики за развојот на локалната заедница.

Граѓанските организации со својата експертиза и стручност учествуваат непосредно во развојот на општината, прогресот, а со тоа се зајакнуваат демократските принципи, кој е во духот со Европската повелба за локалната самоуправа. Втемелувањето на граѓанскиот сектор како рамноправен партнер во локалната заедница е потреба за воспоставување на партиципативна демократија. Граѓанските организации како практични познавачи на состојбите и потребите на граѓаните и локалната заедница можат да и понудат нови алтернативи за решавање на проблемите од аспект на: локалното



финансирање, комуналните дејности, културата, спортот, социјалната и детска заштита, здравствена заштита, образованието, давање на експертиза во вклучување на стратешко и акционо планирање на општинскиот развој, неформално образование и други области од општествениот живот.

2. ЦЕЛ

- Иницирање, кординирање на непосредна соработка со граѓанските здруженија и невладините организации за проток на информации

- Учество на граѓанскиот сектор во креирањето на локалните политики
- Транспарентност – можност за соработка со секоја граѓанска организација која ќе искаже желба за соработка со општината

Зајакнување на капацитетите на општинската администрација за унапредување на соработката со граѓанскиот сектор.

Општина Кисела Вода една како главна цел која ќе биде реализирана во оваа Програма е и ставање на располагање на целокупниот потенцијал во поглед на простор со кој располага Секторот за Месна самоуправа и социјална заштита, преку урбаните и месните заедници со цел истиот бесплатно да го користат Здруженија на граѓани и разни клубови преку Меморандуми за соработка а во интерес на граѓаните на општина Кисела Вода.

►Топлотен бран- Заштита и превенција на здравјето на граѓаните од високи температури во летниот период.

Во духот на взаемната соработка на општина Кисела Вода со О.О на Црвен Крст на Општина Кисела Вода која отсекогаш била на високо ниво, ќе се реализира проектот „Топлотен бран“ во кој општина Кисела Вода учествува со кофинансирање во проектот за грижата на здравјето на своите граѓани.. Проектот ќе се реализира при постоење на топлотни температури од 35 степени целзиусови во периодот јули – август 2022 год. Активностите ќе ги спроведува Црвениот Крст, а ќе се состојат со одвивање на теренски активности со постоење на мобилни екипи составени од: возило на Црвениот Крст, медицинско лице- доктор, волонтери на Црвен Крст, кои на граѓаните ќе им даваат медицинска помош, совети, ќе се делат, шишиња со вода, а ќе им се укаже помош на оние лица кои ќе имаат потреба за носење до крајната дестинација.

Општина Кисела Вода ќе учествува во проектот со кофинансирање заедно со О.О.на Црвен Крст на општина Кисела Вода.

Финансиска конструкција за проектната активност (во зависност од времетраењето на високите температури во период јули – август 2022 година

-Обезбедување на флаширана вода-Општина Кисела Вода (600 литри) јули-август



-Обезбедување на гориво за
возило на Црвен крст-15 000 денари

-Инструктори(2) по прва помош за месец јули-август-20 000 денари

-Торба за прва помош со медицински материјал-2 000 денари

Финансиски средства - 37 000 денари (трансферирани средства на Црвен крст на Република Македонија – Општинска Организација на Црвен крст на Кисела Вода

Носители- Општина Кисела Вода и Црвен Крст на Република Македонија-општинска Организација на Црвен Крст на општина Кисела Вода.

►Се предвидуваат средства во висина од 500 000 денари за трансфер до Здруженија на граѓани (НВО) и фондации кои во наредната година ќе понудат проекти за унапредување на Општина Кисела Вода во сите сфери на делување на истите а во насока на подобрување на општествениот живот во Општината.

Реализацијата на проектите и средствата ќе се врши на јавен повик.

Социјална заштита

Во функција на имплементација на законите, кои владеат во Република Македонија, од областа на социјалната заштита, општина Кисела Вода подготви Програма за соодветно и успешно обезбедување на социјална заштита на своите граѓани со развивање и реализирање на најразновидни форми и облици на социјални активности според потребите на граѓаните кои живеат во нашата општина.

Со Програмата за социјална заштита се продлабочува и унапредува системот на социјална заштита за обезбедување и задоволување на потребите на граѓаните.

Главен и основен патоказ за изработка и спроведување на Програмата за социјална заштита се Законот за Социјална заштита, Националната програма за развој на социјална заштита, како и Законот за локална самоуправа, кои ја дефинираат правната рамка во процесот на децентрализација, начините и изворите за финансирање.

Сите форми и облици на социјална заштита кои општината треба да ги спроведе, треба да се сеопфатни за нејзините граѓани, а особено децата, инвалидизирани лица, еднородителски семејства, лица изложени на социјален ризик, лица засегнати со злоупотреба на дрога и алкохол, стари и изнемоштени лица, деца на улица, деца без родители и други.

Институциите за социјална заштита, со вклучување на други актери од социјалната политика, со заинтересирани поединци и организации, да се обезбеди интегрален пристап во планирање, имплементација и евалуација на социјална заштита, развивање на меѓусекторска и меѓуопштинска соработка, работа на прибирање и обединување на информации за лицата во ризик, работење за подигање на чувствителноста на заедницата за проблемите на ранливите групи, обезбедување на услуги во склад со стручните стандарди, информирање на граѓаните за нивните права, поттикнување и обезбедување на учество на корисниците во планирање и предлагање на ефикасни решенија за поддршка,



планирање на стручните капацитети во согласност со потребите за развивање на услуги и опфаќање на кориснички групи, планирање и обезбедување на потребни средства преку разни форми на финансирање.

I. ЦЕЛ НА ПРОГРАМАТА

Главна цел на програмата за активностите во областа на социјална заштита, во Општина Кисела Вода е да предложи форми на социјална и здравствена грижа и да одреди приоритети во решавањето на истите во рамките на своите законски овластувања за добробитта на своите граѓани.

II. ПРЕДМЕТ НА ПРОГРАМАТА

Предмет на оваа програма се активности кои ќе се реализираат во текот на 2022 година, а преку кои ќе се имплементираат надлежностите на Општина Кисела Вода, во областа на социјална заштита.

III. ПРИОРИТЕТИ НА ПРОГРАМАТА

Со програмата се предвидува фокусот на активностите на Општина Кисела Вода, во областа на социјална заштита, да биде насочен кон остварување на пет приоритетни цели кои треба да придонесат за унапредување на социјалната заштита на граѓаните:

- Остварување социјална заштита на лица со посебни потреби;
- Остварување социјална заштита на лица засегнати од злоупотреба на дрога;
- Општествено вклучување и социјални услуги;
- Еднакви можности, недискриминација, поттикнување и развој на лични и општествени вредности;
- Унапредување на здравствена заштита.

План на мерки носители и рок на исполнување на активности на Општина Кисела Вода за социјална заштита:

Во текот на 2020 година Општина Кисела Вода ќе спроведе низа на мерки и активности од различни области во склоп на социјалната заштита со која ќе се опфатат повеќе групи на граѓани.


► **Проект за доделување на еднократна парична помош на семејства со новороденчиња на подрачје на Општина Кисела Вода од 01-01-2022 до 31-12-2022**

носители: Општина Кисела Вода

рок: во текот на годината

вкупно средства: 3.000.000,00 ден.

► **Набавка на огревно дрво во вредност од 1.000 000,00 денари за потребите на социјално ранливите категории на територија на општина Кисела Вода.**





►Поддршка на Советувалишен центар

за семејно насилство за жени и деца жртви на семејно насилство

носител: Општина Кисела Вода и Националната мрежа против насилство врз жени и семејно насилство

рок: во текот на годината

вкупно средства: 150 000,00 ден. (трансфер средства на Националната мрежа против насилство врз жени и семејно насилство)

Вкупно предвидени средства за Програмата на секторот за Месна самоуправа и социјална заштита за 2022 година се 5. 277 000,00 денари.

ДИНАМИКА НА ИЗВРШУВАЊЕ НА ПРОГРАМАТА

Динамиката на извршување на Програмата ќе зависи од створените технички услови, како и од приливот на средства во буџетот на Општина Кисела Вода.

1. ПРЕОДНИ И ЗАВРШНИ ОДРЕДБИ


Реализацијата на Програмата ја врши Градоначалникот на Општина Кисела Вода и Секторот за Месна самоуправа и социјална заштита.

Оваа Програма влегува во сила со денот на донесувањето, ќе се објави во „Службен гласник на Општина Кисела Вода,, а ќе се применува од 01.01.2022 година.

Образложение

Во насока на овозможување на активности кои Секторот за месна самоуправа и социјална заштита што сектор ќе ги превзема во 2022 година а кои ќе бидат насочени кон создавање на услови за непречено функционирање на Општина Кисела Вода согласно нејзините законски надлежности како единица на локална самоуправа, предлагаме Советот на Општина Кисела Вода да ја донесе оваа Програма во предложениот текст. Основата за нејзино донесување е содржана во член 36 став 1 точка 15 од Законот за локална самоуправа (Службен Весник на РМ бр.5/02), и член 34 став 1 точка 41 од Статутот на Општина Кисела Вода (“Службен гласник на Град Скопје” бр.8/2005 и “Службен гласник на Општина Кисела Вода бр.13/06).

Заведено под арх.бр: 09-10907/19 од 30 Декември 2021





Република Северна Македонија
Општина Кисела Вода
Сектор за месна самоуправа и
социјална заштита

тел.: 02/2785-400
contact@kiselavoda.gov.mk

тел.: 02/2785-427
mesni-socijalna@kiselavoda.gov.mk

